

വത്തിക്കാൻ റേഡിയോ

MALAYALAM WEEKLY BULLETIN

VATICAN RADIO

കുടുംബങ്ങൾക്കായുള്ള പ്രത്യേക സിനഡു സമ്മേളനത്തിലേക്ക് ഒരേത്തിനോട്ടം

The third Extraordinary Synod on the Pastoral Challenges of Family



1. പ്രത്യേക സിനഡു സമ്മേളനത്തിന്റെ തുടക്കം

2014 ഒക്ടോബർ 5-ാം തീയതി ഞായറാഴ്ച രാവിലെ വിശുദ്ധ പത്രോസിന്റെ ബസിലിക്കയിൽ പാപ്പാ ഫ്രാൻസിസിന്റെ മുഖ്യകാർമ്മികത്വത്തിൽ സിനഡു പിതാക്കന്മാരുടെയും, ഇതര സഭാ പ്രതിനിധികളുടെയും, വിദഗ്ദ്ധരുടെയും സെക്രട്ടറിമാരുടെയും, വിശ്വാസസമൂഹത്തിന്റെയും പങ്കാളിത്തത്തിൽ അർപ്പിക്കപ്പെട്ട സമൂഹബലിയോടെ മെത്രാന്മാരുടെ മൂന്നാമത് പ്രത്യേക സിനഡു സമ്മേളനത്തിന് (*The Third Extraordinary Synod*) തുടക്കമായി.

കർത്താവു നട്ടുനന്നച്ച മുന്തിരിത്തോപ്പ് കാടുകയറി നശിക്കാതെയും ഫലശൂന്യമാകാതെയും നിലനിർത്തേണ്ട ഉത്തരവാദിത്വമാണ് സഭയിലെ അജപാലകരുടേതെന്ന് ഇസ്രായേലിനെ കുറിച്ചുള്ള ഏശയായുടെ പ്രവചനത്തെ ആധാരമാക്കി പാപ്പാ ഉദ്ബോധിപ്പിച്ചു. പണവും പ്രതാപവും ഇന്ന് സമൂഹജീവിതത്തിൽ മാത്രമല്ല, സഭാ ജീവിതത്തിലും നേതൃസ്ഥാനത്തിരിക്കുന്നവർക്ക് പ്രലോഭനമാകുന്നുണ്ടെന്നും,

< At the inaugural Holy Mass of the Synod Sculpture of St. Helena at the background In St. Peter's Basilica

അതിൽ വിണ്ണുപോകുന്നവർ സഭയാകുന്ന കർത്താവിന്റെ മുന്തിരിത്തോട്ടത്തെ നിരൂത്തരവാദിത്വംകൊണ്ടും സ്വാർത്ഥതകൊണ്ടും നശിപ്പിക്കുന്ന അവിശ്വസ്തരായ ഭൃത്യന്മാരായിത്തീരുമെന്നും പാപ്പാ ഉദ്ബോധിപ്പിച്ചു. ഫലസ്മൃദ്ധമായ മുന്തിരിത്തോട്ടം ദൈവികസ്വപ്നമാണെന്നും, അത് സാക്ഷാത്ക്കരിക്കുവാൻ സഭയിന്ത് നവീകരണത്തിന്റെ പാതയിലൂടെ ചരിക്കണമെന്നും സുവിശേഷത്തെ അടിസ്ഥാനമാക്കി പാപ്പാ ആഹ്വാനംചെയ്തു.



The Synod presided over by Pope Francis

കുടുംബങ്ങൾ ഗൗരവതരമായ സാമൂഹ്യപ്രതിസന്ധികൾ നേരിടുന്ന ഇക്കാലഘട്ടത്തിൽ, സമൂഹത്തിന്റെ മൗലിക ഘടകത്തെ ബലപ്പെടുത്തുവാനുള്ള സഭയുടെയും അതിലെ അജപാലന ശുശ്രൂഷകരുടെയും കൂട്ടായതും ദൈവത്തിൽ ആശ്രയിച്ചുകൊണ്ടുള്ളതുമായ പരിശ്രമത്തെ സകലരും പ്രാർത്ഥനകൊണ്ട് തുണയ്ക്കണമെന്ന് പാപ്പാ ഉദ്ബോധിപ്പിച്ചു. ദമ്പതികളുടെ വൈകാരികവും താല്ക്കാലികവുമായ അനുഭൂതിയുടെ തലങ്ങളെ അതിലംഘിക്കുന്നതും, മക്കളുടെയും, അവരുടെ നന്മയിലുള്ള വളർച്ചയുടെയും നല്ല സമൂഹം കെട്ടിപ്പടുക്കുന്നതുമായ ഉത്തവാദിത്വത്തിന്റെ ആഴങ്ങളിലേക്ക് കുടുംബങ്ങൾ ഇറങ്ങിച്ചെല്ലുവാൻ അവരെ തുണയ്ക്കണമെന്നതാണ് സഭയുടെ ലക്ഷ്യമെന്നും പാപ്പാ പ്രസ്താവിച്ചു.

2. പ്രത്യേക സിനഡിലെ പ്രാതിനിധ്യം

ദേശീയ പ്രാദേശീയ മെത്രാൻ സംഘത്തിന്റെ പ്രതിനിധികൾ, വ്യക്തിഗത കത്തോലിക്കാ സഭാ സമൂഹങ്ങളുടെ തലവന്മാർ, വത്തിക്കാന്റെ വിവിധ ഭരണകാര്യലയങ്ങളുടെ പ്രസിഡന്റുമാർ പ്രിഫെക്ടുമാർ, ഓർത്തഡോക്സ് പ്രോട്ടസ്റ്റന്റ് ആംഗ്ലിക്കൻ സഭാ തലവന്മാർ ആഗോള തലത്തിലുള്ള കുടുംബങ്ങളുടെ പ്രതിനിധികൾ, വിദഗ്ദ്ധന്മാർ, സെക്രട്ടറിമാർ, നിരീക്ഷകർ എന്നിങ്ങനെ 253-പേരാണ് ഒക്ടോബർ 19-ാം തീയതി സമാപിച്ച പ്രത്യേക സിനഡുസമ്മേളനത്തിൽ പങ്കെടുത്തത്.



Dais of the Synod Hall with the Marian Icon

ഏഷ്യയിലെ ദേശീയ മെത്രാൻ സമതികളുടെ ഫെഡറേഷന്റെ പ്രസിഡന്റും മുംബൈ അതിരൂപത മെത്രാപ്പോലീത്തയുമായ കർദ്ദിനാൾ ഓസാൾഡ് ഗ്രേഷ്യസ്, ഭാരതത്തിലെ കത്തോലിക്കാ മെത്രാൻ സമതിയുടെ പ്രസിഡന്റും സിറോ മലങ്കര സഭയുടെ തലവനുമായ ബസീലിയോസ് മാർ ക്ലീമിസ്, സിറോമലബാർ സഭയുടെ പരമാദ്ധ്യക്ഷനും എറണാകുളം-അങ്കമാലി അതിരൂപതാദ്ധ്യക്ഷനുമായ കർദ്ദിനാൾ ജോർജ്ജ് മാർ ആലഞ്ചേരി, ഡൽഹി അതിരൂപതാദ്ധ്യക്ഷൻ ആർച്ചുബിഷപ്പ് അനിൽ കുത്തോ എന്നിവരും, ഇന്ത്യയുടെ കുടുംബപ്രേഷിത രംഗത്ത് പ്രവർത്തിക്കുന്ന മുംബൈ അതിരൂപതാംഗം ഫാദർ കയിത്താൻ മെനേസിസും സിനഡിലെ ഇന്ത്യയുടെ സാന്നിധ്യമായിരുന്നു.



Pope exits the Synod Hall with Cardinal Oswald Gracias of Mumbai



Cardinal Baselios Mar Cleemis



Cardinal George Mar Alancherry



Archbishop Anil Coutto of Delhi

3. നന്മയുള്ള കുടുംബങ്ങൾക്ക് ആഗോളവൽക്കരിക്കപ്പെടുന്ന തിന്മയെ ചെറുത്തു നില്ക്കാനാകും

കുടുംബങ്ങളുടെ ജീവിതപരിസരം, കുടുംബപ്രേഷിതത്വം, ജൈവധാർമ്മികത എന്നിവ സിനഡിന്റെ പഠനത്തിനും ചർച്ചയ്ക്കും വിഷയമായി.



The Italian Couple in the Synod



Pope Francis with the lay participants of the Synod

നിരീക്ഷകരായി സന്നിഹിതരായിരുന്ന കത്തോലിക്കാ ദമ്പതിമാർ മേൽപറഞ്ഞ വിഷയങ്ങളെക്കുറിച്ച് തുറന്ന അഭിപ്രായ പ്രകടനങ്ങൾ നടത്തി. അനുദിനജീവിതത്തിന്റെ പശ്ചാത്തലത്തിൽ ക്രൈസ്തവ കുടുംബങ്ങളുടെ തനിമയാർന്നതും ചൈതന്യമാർന്നതുമായ ജീവിതശൈലിക്ക് അവർ സാക്ഷികളുമായി. മദ്ധ്യപൂർവ്വദേശത്തെ സംഘർഷങ്ങളുടെ പശ്ചാത്തലത്തിൽ - നാടുകടത്തൽ, കൂട്ടക്കൊലപാതകം, കുടുംബങ്ങളുടെ വസ്തുവകകളുടെ നാശനഷ്ടം, സ്വന്തമായ എല്ലാം നഷ്ടമായ അവസ്ഥ, പീഡനം, തകർന്ന കുടുംബങ്ങൾ എന്നിവയാൽ കലുഷിതമായ അന്തരീക്ഷത്തിൽ - കുടുംബങ്ങൾ നേരിടുന്ന എല്ലാത്തരത്തിലുമുള്ള ക്ലേശങ്ങളും സമ്മേളനം അവലോകനം ചെയ്തു.



തൊഴിലും വിദ്യാഭ്യാസ സാധ്യതകളുമില്ലാത്ത മദ്ധ്യപൂർവ്വദേശത്തിന്റെ യുദ്ധഭൂമിയിലെ ഒറ്റപ്പെട്ട കുട്ടികളും വ്യക്തികളുമെല്ലാം, 21-ാം നൂറ്റാണ്ടിൽ കുടുംബങ്ങൾ നേരിടുന്ന പ്രതിസന്ധികളുടെ പ്രതീകങ്ങളാണെന്ന് സിനഡ് സമ്മേളനം വിലയിരുത്തി. കലുഷിതമായ രാഷ്ട്രീയ സാമൂഹിക പരിസരത്ത് പതറിനില്ക്കുന്ന കുടുംബങ്ങൾക്ക് - സഭയാകുന്ന വലിയ കുടുംബം രക്ഷാസങ്കേതവും, സമാധാനത്തിന്റെയും അനുരഞ്ജനത്തിന്റെയും

Oppressed families in Syria

മദ്ധ്യസ്ഥയും ദിശാമാപിനിയുമാണെന്ന് - പ്രത്യേക സിനഡിലെ കുടുംബങ്ങളുടെ പ്രതിനിധികളായ നിരീക്ഷകർ സാക്ഷ്യപ്പെടുത്തി. വൈവാഹികബന്ധത്തിന്റെ സ്വകാര്യമായ കാര്യങ്ങൾ, അല്ലെങ്കിൽ ദാമ്പത്യത്തിലെ ലൈംഗികതയുമായി ബന്ധപ്പെട്ട കാര്യങ്ങൾ കൈകാര്യം ചെയ്യുന്നതിലും, അവയ്ക്ക് പ്രതിവിധി നിർദ്ദേശിക്കുന്നതിനും പ്രാഗത്ഭ്യം നേടിയിട്ടുള്ള കുടുംബസ്ഥരായ അൽമായരാണ്



അഭികാമ്യമെന്ന അഭിപ്രായം കുടുംബങ്ങളുടെ നിരീക്ഷകർ സമ്മേളനത്തെ ധരിപ്പിച്ചു. ജൈവധാർമ്മികത bioethics, ദാമ്പത്യജീവിതത്തിലെ ലൈംഗികത sexuality of conjugal life എന്നിവ സംബന്ധിച്ച്, ഇക്കാരണത്താൽ ശാസ്ത്രീയമായ അറിവിന്റെ മേഖലയും അജപാലന മേഖലയും സമന്വയിപ്പിച്ചുകൊണ്ടുള്ള നവവീക്ഷണവും സഹകരണവും (synergy) അനിവാര്യമാണെന്നും കുടുംബങ്ങളുടെ പ്രതിനിധികൾ ചൂണ്ടിക്കാട്ടി.

The Paternal presence

ശാസ്ത്രീയതയും അജപാലനമേഖലയും തമ്മിൽ സന്ധിക്കുന്ന നവമായ വേദി കുടുംബത്തിന്റെയും ജീവന്റെയും സാങ്കേതികതലം എന്നതിനേക്കാൾ ക്രൈസ്തവമൂല്യങ്ങളിൽ അടിയുറച്ച ശക്തവും സാർവ്വലൗകികവുമായ ജീവിതചുറ്റുപാട് human ecology വളർത്തിയെടുക്കാൻ സഹായകമാകുമെന്ന നവമായ ചിന്തകളും സിനഡിന്റെ വിവിധ ഘട്ടങ്ങളിലെ അഭിപ്രായ പ്രകടനവേളയിൽ ഉയർന്നുവന്നു.

സഭയും രാഷ്ട്രവും അല്ലെങ്കിൽ ഭരണകൂടങ്ങളും ഈ മേഖലയിൽ കൈകോർത്തു നിലക്കേൾക്കേണ്ടതും, സംവാദത്തിന്റെ പാതയിൽ നീങ്ങേണ്ടതും അനിവാര്യമാണ്. അങ്ങനെ മാത്രമേ ജീവനെയും കുടുംബത്തെയും മാനിക്കുന്നതും ആദരിക്കുന്നതുമായ സാമൂഹ്യ പരിസരം യാഥാർത്ഥ്യമാക്കാനാവൂ. ജീവന്റെയും കുടുംബങ്ങളുടെയും മൂല്യങ്ങൾ സംരക്ഷിക്കുന്നതിൽ അൽമായർ അതിന്റെ പ്രായോക്താക്കളാകേണ്ടതാണെന്നും സിനഡ് ചൂണ്ടിക്കാട്ടി.

Closely observes the sculpture of 'the Family' >



അതിനാൽ ദാമ്പത്യസ്നേഹത്തെയും ബന്ധങ്ങളെയുംകുറിച്ച് ശരിയായ അറിവുനേടിയ അജപാലകർ ഇന്നിന്റെ ആവശ്യമാണെന്നും സമ്മേളനം വിലയിരുത്തി. പ്രകൃതിദത്തമായ ഗർഭനിരോധന രീതിയെക്കുറിച്ച് ശരിയായതും വ്യക്തവുമായ പഠനങ്ങൾ ജനങ്ങൾക്ക് നൽകാനായാൽ ഇനിയും അത് ദാമ്പത്യബന്ധത്തിൽ സ്വീകാര്യവും ഫലപ്രദവുമാകുമെന്ന അഭിപ്രായവും സമ്മേളനത്തിൽ പൊന്തിവന്നു.

< Synod – a close look to the challenges of today's families



Synod through a fish-eye

പൊതുസമ്മേളനത്തിൽ ഉരുത്തിരിഞ്ഞ ശ്രദ്ധേയമായ മറ്റൊരു നിരീക്ഷണം - ശാസ്ത്രീയവും സൈദ്ധാന്തികവുമായ പഠനങ്ങൾക്കുമപ്പുറം ഇന്നത്തെ യുവതലമുറ പ്രതീക്ഷിക്കുന്നത്, സുവിശേഷവൽക്കരണത്തിന്റെ വിശ്വാസ്യമായ ജീവിതസാക്ഷ്യമാണ്. അതിനാൽ വിവാഹത്തോടു ചേർന്നു മാത്രമല്ല, അതിനുമുൻപും ശേഷവും ക്രമാനുഗതമായ അജപാലനശ്രദ്ധയും പിൻതുണയും കുടുംബങ്ങൾക്ക് ലഭിക്കേണ്ടതാണ്. അതുവഴി ജീവിതത്തിന്റെ ക്ലേശങ്ങളിലും നഷ്ടങ്ങളിലും കുടുംബങ്ങൾ പരസ്പരം വിശ്വാസത്തിൽ അടിയുറച്ചു നിൽക്കാൻ ഇടയാകും. സന്തുലിതവും ക്രിയാത്മകവുമായ കുടുംബചുറ്റുപാടിനു മാത്രമേ ഇന്നിന്റെ ആഗോളവൽകൃത സാമൂഹ്യചുറ്റുപാടിൽ ഉയർന്നുനിൽക്കുന്ന സാമ്പത്തിക മാന്ദ്യത്തിന്റെയും അതിനോടു ചേർന്നുള്ള മറ്റു പ്രതിസന്ധികളുടെയും ചുറ്റുപാടുകളെ ചെറുത്തുനിൽക്കുവാൻ സാധിക്കൂ കയുള്ളൂ.



Pope walked always to the Synod Hall from the Papal residence - Sancta Martha



As Pope arrived for a morning session – meets the lay participants of the Synod


എല്ലാത്തരം ഗാർഹിക പീഡനങ്ങളെയും, വിശിഷ്യ സ്ത്രീപീഡനങ്ങളെ സമ്മേളനം അപലപിച്ചു. ഒപ്പം അവയെ ചിരന്തനമാക്കാതിരിക്കാൻ, അല്ലെങ്കിൽ സ്ഥിരപ്പെടുത്താതിരിക്കേണ്ട ഉത്തരവാദിത്വം യുവതലമുറയുടേതാണെന്നും അനുസ്മരിപ്പിച്ചു. കുടുംബങ്ങളിൽ എന്നും നിലനിൽക്കേണ്ട പരസ്പര സംവേദനത്തിന്റെ ആത്മബന്ധം, ഭാര്യഭാർത്താക്കന്മാർക്കിടയിൽ നിലനിൽക്കേണ്ട പരസ്പര ധാരണ, പങ്കുവയ്ക്കൽ, കുട്ടികളുടെ കൂട്ടായ പരിചരണം, വിശ്വാസജീവിതം, പ്രാർത്ഥന എന്നിവ അനുദിനം കുടുംബജീവിതങ്ങളെ ശക്തിപ്പെടുത്തുകയും പരിപോഷിപ്പിക്കുകയും ചെയ്യുന്ന ഘടകങ്ങളായും സമ്മേളനം ചൂണ്ടിക്കാട്ടി.

4. കുടുംബം ജീവന്റെയും ജീവബന്ധങ്ങളുടെയും മനോഹാരിത

ജീവന്റെയും ജീവബന്ധങ്ങളുടെയും മനോഹാരിതയാണ് കുടുംബമെന്ന്, സിനഡു സമ്മേളനം പ്രസ്താവിച്ചു. കുടുംബജീവിതത്തിൽ പ്രതിസന്ധികൾ ഉണ്ടെങ്കിലും ക്രിയാത്മകമായി കൈകാര്യം ചെയ്താൽ സ്നേഹവും ഭംഗിയും സന്തോഷവും പ്രദാനം ചെയ്യുന്നതും, സമൂഹത്തിന്റെ എന്നും നിലനിൽക്കേണ്ട അടിസ്ഥാന ഘടകം തന്നെയാണ് കുടുംബമെന്ന വ്യക്തമായ ധാരണ സിനഡിൽ ഉയർന്നു. മനുഷ്യാന്തസ്സു മാനിക്കാത്ത മനോഭാവമാണ് കുടുംബത്തിലെയും സമൂഹത്തിലെയും പ്രതിസന്ധികൾക്ക് അടിസ്ഥാന കാരണമെന്നും,



Pope listened more than he spoke in the Synod



Fr. Lombardi sj Spokesperson of the Holy See

പരിശുദ്ധ സിംഹാസനത്തിന്റെ വക്താവ്, ഫാദർ ഫ്രെദറിക്കോ ലൊമ്പാർഡി വിലയിരുത്തി.

സമൂഹത്തിന് അടിസ്ഥാനമായതും ഏറെ ഉൽക്കടവുമായ കുടുംബമെന്ന വിഷയം സസൃഷ്ടമം കൈകാര്യം ചെയ്തതാണ് മെത്രാന്മാരുടെ മൂന്നാമത് പ്രത്യേക സിനഡു സമ്മേളനം ഇത്രയേറെ ലോകശ്രദ്ധ ആകർഷിക്കാൻ കാരണമായത്.

ദേശീയ പ്രാദേശിക സഭാപ്രതിനിധികളായി അൽമായരെയും അജപാലകരെയും സഭയിലെ കർദ്ദിനാൾ സംഘത്തെയും, കുടുംബങ്ങളെത്തന്നെയും പങ്കെടുപ്പിക്കുവാൻ സിനഡിനു സാധിച്ചതും അതിന്റെ വിജയകാരണമായി. ഒപ്പം സമ്മേളനങ്ങളും ചർച്ചകളും സജീവമായി മുന്നോട്ടുകൊണ്ടുപോകുവാൻ പാപ്പാ ഫ്രാൻസിസ് ഒരുക്കിയ കർമ്മപദ്ധതിയും അതിന്റെ ബലതന്ത്രവും സിനഡിനെ ഉത്തരാവിദിത്വപൂർണ്ണമായ സ്വാതന്ത്ര്യത്തിന്റെ സംവേദന വേദിയാക്കി. ആമുഖമായും സമാപനത്തിലും നൽകിയ രണ്ട് സന്ദേശമൊഴിച്ച്, വളരെ നിശ്ശബ്ദമായി ക്ഷമയോടെ എല്ലാവരെയും ശ്രവിക്കുവാനും മനസ്സിലാക്കുവാനും പാപ്പാ ഫ്രാൻസിസ് കാണിച്ച പ്രശാന്തമായ തുറവും പിതൃസാന്നിദ്ധ്യവും ശ്രദ്ധേയമായിരുന്നു. ദൈവശാസ്ത്രപരവും താത്വികവുമായി കുടുംബത്തെ കാണുകയും പഠിക്കുകയും ചെയ്യുന്നതിനു പകരം അതിന്റെ സമകാലീന പ്രശ്നങ്ങളിലേയ്ക്കും പച്ചയായ യാഥാർത്ഥ്യങ്ങളിലേയ്ക്കും എത്തിച്ചേരാൻ ജനങ്ങളുമായി ആഗോളതലത്തിൽ സംവദിച്ച ചോദ്യാവലിയും, അതിൽനിന്നും ഉരുത്തിരിഞ്ഞ ചർച്ചകൾക്കായുള്ള കരടുരൂപവുമെല്ലാം (*Instrumentum Laboris*) ശാസ്ത്രീയവും ജീവൽബന്ധിയുമായ സഭയുടെ അജപാലന നയമാണ് വെളിപ്പെടുത്തുന്നത്.

ഇന്നും കുടുംബങ്ങൾ നേരിടുന്ന വെല്ലുവിളികളും പ്രയാസങ്ങളും സഭയ്ക്കു മനസ്സിലാക്കാൻ സാധിച്ചാൽ നല്ല കുടുംബങ്ങളും അതുവഴി നല്ല സമൂഹങ്ങളും സമാധാനമുള്ളൊരു ലോകം തന്നെയും വളർത്തുന്നതിൽ സഭയുടേതായ പങ്കുവഹിക്കാൻ സാധിക്കുമെന്ന ആശയവും സിനഡിന്റെ വീക്ഷണമാണ്.

5. മൂന്നാമത് പ്രത്യേക സിനഡു സമ്മേളനം അത്യപൂർവ്വം

കുടുംബങ്ങൾക്കായുള്ള മെത്രാന്മാരുടെ മൂന്നാമത് പ്രത്യേക സിനഡു സമ്മേളനമാണ് സിനഡുകളിൽ ഏറ്റവും ശ്രദ്ധേയമായതെന്ന്



As the day falls Pope walking back home after the Synod session

6. സാക്ഷ്യ സംസ്കൃതി വളർത്തണമെന്ന് സിനഡിന്റെ സമാപനസന്ദേശം

വഴിയും സത്യവും ജീവനുമായി ക്രിസ്തുവിനെ ജീവിതത്തിൽ സ്വീകരിക്കുന്ന ലോകത്തുള്ള എല്ലാ കുടുംബങ്ങളെയും റോമിൽ സമ്മേളിച്ച മെത്രാന്മാരുടെ പ്രത്യേക സിനഡ് അനുസ്മരിച്ചു. വിശ്വസ്തത, വിശ്വാസം, പ്രത്യാശ, സ്നേഹം എന്നിവയാൽ നിങ്ങൾ നൽകുന്ന ജീവിതസാക്ഷ്യത്തെ നന്ദിയോടെ പാപ്പാ ഫ്രാൻസിസ് അനുസ്മരിക്കുകയും അഭിനന്ദിക്കുകയും ചെയ്തു. അജപാലകർ കുടുംബങ്ങളുടെ വ്യത്യസ്ത സാഹചര്യങ്ങളിലും അനുഭവങ്ങളിലും വളർന്നു വന്നിട്ടുള്ളവരാണ്. ജീവിതത്തിലെ സുഖദുഃഖങ്ങളുടെ ആഖ്യാനങ്ങൾ ശ്രവിച്ചുകൊണ്ട് അവർ കുടുംബങ്ങൾക്കൊപ്പം അനുദിനജീവിതത്തിൽ മുന്നേറുന്നത്.



The 'inclusive' gaze of mercy and love

സിനഡിന് ഒരുക്കമായി പങ്കുവെച്ച വളരെ നീണ്ട ചോദ്യാവലിയുടെ ഉത്തരങ്ങൾ ആധുനിക കുടുംബങ്ങളുടെ ചുറ്റുപാടും പ്രശ്നങ്ങളും മനസ്സിലാക്കാൻ ഏറെ സഹായിച്ചു. അവ സങ്കീർണ്ണമായ കുടുംബ ജീവിതത്തിലേക്ക് ചൂഴ്ന്നിറങ്ങുവാനും, അവയെക്കുറിച്ച് പഠിക്കുവാനും സിനഡിനെ ഏറെ സഹായിച്ചിട്ടുണ്ട്.



The Australian couple in the Synod

'ഞാൻ വാതിലിൽ മുട്ടുന്നു. ആരെങ്കിലും എന്റെ സ്വരം കേട്ട് തുറന്നുതന്നാൽ ഞാൻ അവന്റെ ഭവനത്തിൽ പ്രവേശിക്കുകയും അവനോടൊപ്പം ഭക്ഷിക്കുകയും ചെയ്യും' (വെളിപാട് 3, 20). ജരൂസലേമിലേയ്ക്കുള്ള യാത്രയിൽ യേശു ഗ്രാമങ്ങളിലൂടെ കടന്നുപോയി. ഭവനങ്ങൾ സന്ദർശിച്ചു. ഇന്നും അവിടുന്ന് നമ്മുടെ ഭവനങ്ങളുടെ വഴികളിലൂടെയും പാതയോരങ്ങളിലൂടെയും കടന്നുപോകുന്നുണ്ട്. പ്രകാശവും നിഴലും ഇടകലർന്ന അവസ്ഥയായിരിക്കാം നമ്മുടെ ഭവനങ്ങളിൽ. വെല്ലുവിളികളുയർത്തുന്ന പ്രതിസന്ധികളിലൂടെ കടന്നു പോകുന്നുമുണ്ട്സാകാം. തിന്മയുടെ ശക്തികൾ കുടുംബങ്ങളിൽ ആഴ്ന്നിറങ്ങി നിങ്ങളെ ഇരുട്ടിൽ മറയ്ക്കുന്നുമുണ്ട്സാകാം. അപ്പോഴും ക്രിസ്തു നിങ്ങളുടെ ചാരത്തുണ്ട് എന്നോർക്കുക.

ദാമ്പത്യജീവിതത്തിലെ വിശ്വസ്തത വലിയ വെല്ലുവിളിയാണ്. ലോലമായ വിശ്വാസം, മൂല്യച്യുതി, വ്യക്തിമഹാത്മ്യവാദം, വ്യക്തിബന്ധങ്ങളുടെ തകർച്ച, ജീവിതത്തിന്റെ പിരിമുറുക്കം എന്നിവ കുടുംബങ്ങളെ ബാധിക്കുന്ന ഇന്നിന്റെ പ്രശ്നങ്ങളാണ്. ദാമ്പത്യബന്ധങ്ങളിലും ധാരാളം പ്രതിസന്ധികൾ ഉണ്ട്. എന്നാൽ അവ പരിഹരിക്കപ്പെടാതെ പോകുന്നതിനു കാരണം പ്രതിവിധികൾ പലപ്പോഴും വളരെ തിടുക്കത്തിലാകുന്നതുകൊണ്ടും അവയെ ക്ഷമയോടും ധൈര്യത്തോടും പരിചിന്തനത്തോടുംകൂടെ നേരിടാത്തതുകൊണ്ടുമാണ്. പരസ്പരം ക്ഷമിക്കുവാനും വിട്ടുവീഴ്ച ചെയ്യുവാനുമുള്ള വൈമുഖ്യവും ഈ സാഹചര്യത്തെ കൂടുതൽ വഷളാക്കുന്നുണ്ട്.

വൈകല്യമുള്ള കുട്ടികളും വയോജനങ്ങളും മാതൃകമായ രോഗബാധിതരും കുടുംബത്തിന്റെ ഭാഗമാണ്. അതുപോലെ പ്രിയപ്പെട്ടവരുടെ വേർപാട് സൃഷ്ടിക്കുന്ന വേദനയും അവാച്യമാണ്. എന്നാൽ ധൈര്യത്തോടും വിശ്വാസത്തോടും സ്നേഹത്തോടുംകൂടെ ഇവ സ്വീകരിക്കുന്നവർക്ക് സഹിക്കുന്ന ക്രിസ്തുവിനെ അനുദിനം കാണുവാനും, അങ്ങനെ ക്ലേശങ്ങൾ ക്ഷമയോടെ വഹിക്കുവാനുമുള്ള കെല്പു ലഭിക്കുകയും ചെയ്യും.



Italian striker Alessandro del Piero and family with the Pope



മനുഷ്യാന്തസ്സു മാനിക്കാത്ത തരത്തിൽ സമ്പത്തിനെ പൂവിട്ടാരാധിക്കുന്നതും, യഥാർത്ഥമായ മാനുഷിക ലക്ഷ്യങ്ങൾക്ക് ഉപകരിക്കാത്തതുമായ ധനത്തിന്റെ മേൽക്കോയ്മയുള്ള സാമ്പത്തികക്രമം കുടുംബങ്ങളെ ഇന്ന് ഏറെ ബാധിക്കുന്നുണ്ട്. കുടുംബം പുലർത്താൻ നിവൃത്തിയില്ലാതെ തൊഴിൽ രഹിതരായ മാതാപിതാക്കളും, ലക്ഷ്യബോധമില്ലാതെ മയക്കുമരുന്നിനും കുറ്റകൃത്യങ്ങൾക്കും അടിമകളായി കഴിയുന്ന യുവജനങ്ങളും നമ്മുടെ കുടുംബങ്ങളുടെ ഭാഗമായിരിക്കുന്നതിനെക്കുറിച്ചും സിനഡിന് നല്ല അവബോധമുണ്ട്.

യുദ്ധവും അഭ്യന്തര കലാപങ്ങളും മൂലം നിലനില്പിന്റെ തീരമണയാൻ വെമ്പൽകൊള്ളുന്നതും, എന്നാൽ വിശ്വാസത്തെയും, അടിയുറച്ചുനില്ക്കുന്ന ജീവിതമൂല്യങ്ങളെയുംപ്രതി പീഡിപ്പിക്കപ്പെടുകയും, വിവിധ കാരണങ്ങളാൽ അഭയാർത്ഥികളായി അലയുകയും ചെയ്യുന്നവരെയും സഭ അനുകമ്പയോടെ അനുസ്മരിക്കുന്നു.

< Happy to be with the young

ചുഷിതരും പീഡിതരുമായ സ്ത്രീകൾ, മനുഷ്യക്കടത്തിന് ഇരയാകുന്നവർ, സംരക്ഷണം നൽകേണ്ടവരാൽത്തന്നെ പീഡിപ്പിക്കപ്പെടുന്ന കുട്ടികൾ എന്നിങ്ങനെ ക്ലേശങ്ങൾക്കു വിധേയമാകുന്ന കുടുംബങ്ങളെയും ഇത്തരൂണത്തിൽ പ്രത്യേകമായി ഓർമ്മിക്കുന്നു. സമ്പന്ന സംസ്കാരം കുടുംബങ്ങളെ മുതമാക്കുന്നതിനാൽ, ചിലർ അവിടെ മുരടിച്ചുപോകുന്നുണ്ട്. ധാരാളിത്തത്തിന്റെ പ്രകടനപരതമൂലമാണ് അവിടെല്ലാം യാഥാർത്ഥ്യ വളർച്ച മുറ്റിപ്പോകുന്നത്. ഈ സാഹചര്യത്തിൽ കുടുംബങ്ങളുടെ പൊതുനന്മ ലക്ഷ്യമാക്കി അവരുടെ അവകാശങ്ങൾ സംരക്ഷിക്കുവാൻ ഗവൺമെന്റുകളെയും അന്താരാഷ്ട്ര സംഘടനകളെയും ക്ഷണിക്കുന്നു. ജീവനോടു കാണിക്കേണ്ട തുറവിനെക്കുറിച്ചുള്ള സഭയുടെ അടിസ്ഥാന നിലപാട് മാറ്റമില്ലാത്തതും മൗലികവുമാണ്. എന്നാൽ വൈവാഹിക ജീവിതത്തിന്റെയും ദാമ്പത്യബന്ധത്തിന്റെയും പശ്ചാത്തലത്തിൽ ജനന നിയന്ത്രണോപാധികളെ കുറിച്ച് കൃത്രിമവും, പ്രകൃതിദത്തവുമായ രീതികളെക്കുറിച്ചും വിശ്വാസികളുടെ ഇടയിൽ



Children of War in Syria >

നിലനില്ക്കുന്ന നിഗൂഢവും അവ്യക്തവുമായ നിലപാടുകൾ സിനഡു സമ്മേളനത്തിൽ ക്ലിപ്തത കണ്ടെത്തുന്ന വിധത്തിലാണ് ചർച്ചകൾ മുന്നോട്ടു നീങ്ങിയത്. ഗർഭച്ഛിദ്രം, ലിംഗനിർണ്ണയത്തോടടുത്തുള്ള ഗർഭധാരണം, കുട്ടികളുടെ പരിചരണം, കുടിയേറ്റത്തിന്റെ നവമായ സാമൂഹ്യചുറ്റുപാടുകളിലും മാധ്യമായിപത്യമുള്ള ലോകത്തും കുട്ടികളെ വളർത്തുന്നതിലുള്ള വെല്ലുവിളികൾ, വിശ്വാസരൂപീകരണം മൂല്യാധിഷ്ഠിത വിദ്യാഭ്യാസം എന്നീ വിഷയങ്ങളും പ്രത്യേക സിനഡുസമ്മേളനത്തിന്റെ ഭാഗമായിരുന്നു. കൂടാതെ മിശ്രവിവാഹം, അവിവാഹിതരുടെ സഹവാസം, സ്വവർഗ്ഗരതി എന്നിവയുടെ ധർമ്മികതയും സമ്മേളനം വിലയിരുത്തി. സഭയുടെ വാതിലുകൾ സകലർക്കുമായി തുറന്നു നൽകിക്കൊണ്ട് ദൈവികകാര്യം അനുഭവവേദ്യമാകുന്ന സാകല്യ സംസ്കാരം (inclusive culture) വളർത്തണമെന്ന് ക്രിസ്തുവിന്റെ ആഗ്രഹമാണെന്ന് പാപ്പാ സമാപനപ്രഭാഷണത്തിൽ അനുസ്മരിപ്പിച്ചു. വേദനിക്കുന്ന ദമ്പതികളെയും കുടുംബങ്ങളെയും ശുശ്രൂഷിക്കുന്ന അജപാലകർക്കും അൽമായ പ്രേഷിതർക്കും സമൂഹങ്ങൾക്കും പാപ്പാ ഫ്രാൻസിസ് നന്ദിയർപ്പിച്ചതോടെ കുടുംബങ്ങളുടെ സമകാലീന വെല്ലുവിളികൾ വിലയിരുത്തിയ മെത്രാന്മാരുടെ പ്രത്യേക സിനഡുസമ്മേളനത്തിന് തിരശ്ശീല വീണു. കുടുംബങ്ങൾക്കായുള്ള പ്രത്യേക സിനഡു സമ്മേളനത്തിന്റെ നിർദ്ദേശങ്ങൾ വീണ്ടും 2015 ഒക്ടോബർ 4 മുതൽ 25-വരെ വത്തിക്കാനിൽ ചേരുന്ന മെത്രാന്മാരുടെ 14-ാമത് സാധാരണ സിനഡു സമ്മേളനം പഠിച്ചശേഷമായിരിക്കും കുടുംബങ്ങളെ സംബന്ധിച്ച സഭയുടെ നവമായ പ്രബോധനങ്ങൾ



പ്രസിദ്ധീകരിക്കുക.

Panning the Synod Hall of Vatican


അറിവ്

ഭാരതത്തിലെത്തിയ പ്രഥമ പത്രോസിന്റെ പിൻഗാമി വാഴ്ത്തപ്പെട്ട പോൾ ആറാമൻ പാപ്പാ

നോയറാഴ്ച, ഒക്ടോബർ 19-ന് പ്രാദേശിക സമയം രാവിലെ 10.30 പാപ്പാ ഫ്രാൻസിന്റെ മുഖ്യകാർമ്മികത്വത്തിൽ സിനഡു പിതാക്കന്മാർക്ക് ഒപ്പം വത്തിക്കാനിൽ വിശുദ്ധ പത്രോസിന്റെ ചത്വരത്തിൽ അർപ്പിക്കപ്പെട്ട സമൂഹദിവ്യബലിമദ്ധ്യേ ധന്യനായ പോൾ ആറാമൻ പാപ്പായെ വാഴ്ത്തപ്പെട്ട പദത്തിലേയ്ക്ക് ഉയർത്തി. കുടുംബങ്ങൾക്കായുള്ള മൂന്നാമത് പ്രത്യേക സിനഡു സമ്മേളനത്തിന്റെ സമാപന ദിനത്തിലായിരുന്നു മെത്രാന്മാരുടെ സിനഡു സമ്മേളനങ്ങളുടെ ഉപജ്ഞാതാവായ പോൾ ആറാമൻ പാപ്പായെ സഭ വാഴ്ത്തപ്പെട്ട പദത്തിലേയ്ക്ക് ഉയർത്തിയത്.



The first Pope to visit India - 1964



Blessed Paul VI Pope – tapestry of the Ceremony

ദിവ്യബലിയുടെ ആമുഖപ്രാർത്ഥനയും, അനുതാപശുശ്രൂഷയും കഴിഞ്ഞ് വാഴ്ത്തപ്പെട്ട പദപ്രഖ്യാപന ചടങ്ങുകൾ നടന്നു. പോൾ ആറാമൻ പാപ്പായുടെ ജന്മനാടായ വടക്കെ ഇറ്റലിയിലെ ബ്രേഷ്യാ രൂപതയുടെ മെത്രാൻ, ലൂചിയാനോ മൊനാരി, പോസ്റ്റുലേറ്ററിനോടു ചേർന്ന് ധന്യനായ പോൾ ആറാമൻ പാപ്പായെ വാഴ്ത്തപ്പെട്ട പദത്തിലേയ്ക്ക് ഉയർത്തണമെന്നു നടത്തിയ അഭ്യർത്ഥനയോടെ കർമ്മങ്ങൾക്ക് തുടക്കംകുറിച്ചത്. അഭ്യർത്ഥന മാനിച്ച്, ധന്യനായ പോൾ ആറാമൻ പാപ്പായുടെ വാഴ്ത്തപ്പെട്ട പദപ്രഖ്യാപനം നടത്തുകയും, ആഗോളസഭയിൽ വാഴ്ത്തപ്പെട്ടവനായ പാപ്പായുടെ അനുസ്മരണദിനം ജന്മദിനമായ സെപ്തംബർ 26-ന് ആചരിക്കപ്പെടണമെന്നും പാപ്പാ ഫ്രാൻസിസ് തിരുക്കർമ്മങ്ങൾക്കുമദ്ധ്യേ പ്രഖ്യാപിച്ചു. തുടർന്ന് കൃതജ്ഞതാഗീതവും പ്രാർത്ഥനയുമായിരുന്നു. ഗ്ലോരിയ ഗീതം ആലപിച്ചതോടെ വാഴ്ത്തപ്പെട്ട പദപ്രഖ്യാപന കർമ്മം സമാപിച്ചു. ആഗോളസഭയ്ക്കു ലഭിച്ച വാഴ്ത്തപ്പെട്ട പോൾ ആറാമൻ പാപ്പായുടെ ജീവിതവിശുദ്ധിക്കും, ആധുനികയുഗത്തിൽ പാപ്പായിലൂടെ ലഭിച്ച അതുല്യമായ സേവനങ്ങൾക്കും, ശനിയാഴ്ച സമാപിച്ച കുടുംബങ്ങൾക്കായുള്ള പ്രത്യേക സിനഡുസമ്മേളനത്തിനും കൃതജ്ഞതയായി പാപ്പാ ഫ്രാൻസിസിന്റെ മുഖ്യകാർമ്മികത്വത്തിലുള്ള ദിവ്യബലി തുടർന്നു. ദിവ്യബലിമദ്ധ്യേ പാപ്പാ വചനപ്രഖ്യാപനം നടത്തി.

പ്രത്യാശയറ്റ ജനതതിക്ക് ആശയും പ്രത്യാശയും പകരുവാൻ തക്കവിധവും, കാലികമായി സഭയെ നവീകരിക്കുവാനുമുള്ള പ്രത്യേക സിനഡു സമ്മേളനത്തിൽ പ്രകടമായ ആഗോളസഭയിലെ മെത്രാൻസംഘത്തിന്റെ കൂട്ടായ്മയ്ക്കും സാഹോദര്യത്തിനും പാപ്പാ പ്രത്യേകം നന്ദിയർപ്പിച്ചു. ക്രിസ്തുവിൽ ദൃഷ്ടിപതിപ്പിച്ചുകൊണ്ട് സുവിശേഷ മൂല്യങ്ങൾക്കനുസൃതമായി ചരിക്കാൻ കുടുംബങ്ങളെ അജപാലകർ സഹായിക്കണമെന്ന് പാപ്പാ ഫ്രാൻസിസ് ഉദ്ബോധിപ്പിച്ചു.




The Pope and the Pope Emeritus at the Beatification of Paul VI

വചനപ്രഘോഷണത്തിന്റെ രണ്ട്ാം ഭാഗത്ത് പാപ്പാ ഫ്രാൻസിസ് വാഴ്ത്തപ്പെട്ടവനായ പോൾ ആറാമനെ 'മഹാനും ധീരനും'മെന്ന് വിശേഷിപ്പിച്ചു. അദ്ദേഹം സഭയുടെ അഭ്യൂന്നതീക്കായി അക്ഷീണം പരിശ്രമിച്ച പ്രേഷിതവര്യനായിരുന്നുവെന്നും, പ്രവാചകതുല്യവും വിനയാന്വിതവുമായ അദ്ദേഹത്തിന്റെ ക്രിസ്തുസാക്ഷ്യത്തിന് ദൈവത്തിന് നന്ദിയർപ്പിക്കുകയും ചെയ്തു. 'ദൈവം തന്നെ വിളിച്ചത് കാലികമായ സഭയുടെ പ്രതിസന്ധികളിൽ അവളെ നയിക്കുവാനും, അവ മറികടക്കാൻ സഹായിക്കുവാനുമുള്ള ഉപകരണമായിട്ടും മാത്രമാണെന്ന വാഴ്ത്തപ്പെട്ട പോൾ ആറാമന്റെ വാക്കുകൾ പാപ്പാ ഫ്രാൻസിസ് ഉദ്ധരിച്ചു. അയോഗ്യതയിലും ദൈവം നമ്മോട് നല്ലവനാണെന്നും, അവിടുന്ന് തന്റെ സഭയെ നവീകരിക്കാൻ നമ്മെ ഉപകരണമാക്കുക മാത്രമാണെന്ന ചിന്തകളും പാപ്പാ പങ്കുവെച്ചു.

പോൾ ആറാമൻ പാപ്പായുടെ മാദ്ധ്യസ്ഥത്തിൽ സ്വീകരിച്ച അത്ഭുതരോഗ ശാന്തി സ്ഥിരീകരിക്കുന്ന റിപ്പോർട്ട്, വിശുദ്ധരുടെ നാമകരണ നടപടികൾക്കുള്ള വത്തിക്കാൻ സംഘം സമർപ്പിച്ചത്, പാപ്പാ ഫ്രാൻസിസ് അംഗീകരിച്ചശേഷം 2014, മെയ് 9-ാം തീയതി പുറത്തിറക്കിയ ഡിക്രി പ്രകാരമാണ്, ഒക്ടോബർ 19-ാം തീയതി ഞായറാഴ്ച പുണ്യശ്ലോകനായ പോൾ ആറാമൻ പാപ്പായെ വാഴ്ത്തപ്പെട്ട പദത്തിലേയ്ക്ക് ഉയർത്താൻ നടപടിയായത്.

വടക്കെ ഇറ്റലിയിലെ ബ്രേഷ്യാ സ്വദേശിയാണ് പാപ്പാ ജോവാന്നി മൊന്തീനി. 1897 സെപ്തംബർ 26-നായിരുന്നു ജനനം. 1920-ൽ പൗരോഹിത്യം സ്വീകരിച്ചു. റോമിൽ ഉന്നതപഠനം നടത്തി. വത്തിക്കാന്റെ നയതന്ത്ര വിഭാഗത്തിൽ പ്രവർത്തിച്ചു. 1924-ൽ വത്തിക്കാൻ സ്റ്റേറ്റ് സെക്രട്ടേറിയേറ്റിൽ നിയമിതനായി. പിയൂസ് 11-ാമൻ, 12-ാമൻ പാപ്പാമാരുടെ കാലത്ത് റോമിലെ ലാറ്ററൻ യൂണിവേഴ്സിറ്റിയിൽ പ്രഫസറായും സേവനമനുഷ്ഠിച്ചിട്ടുണ്ട്. ലോകമഹായുദ്ധങ്ങൾക്കുശേഷം ഇറ്റലിയിലെ പ്രഥമ കത്തോലിക്കാ തൊഴിലാളി സംഘടനയ്ക്ക് രൂപംനല്കി. ഇറ്റലിയിലെ ക്രിസ്ത്യൻ ഡെമോക്രാറ്റിക്ക് പാർട്ടിയും പോൾ ആറാമന്റെ രാഷ്ട്രീയ സ്വപ്നസാക്ഷാത്ക്കാരമായിരുന്നു. 1954-ൽ അദ്ദേഹം മിലാൻ അതിരൂപതാധ്യക്ഷനായി നിയമിതനായി. മിലാൻ കേന്ദ്രീകരിച്ച് പ്രേഷിതപ്രവർത്തനങ്ങൾക്ക് തുടക്കം കുറിച്ച ആർച്ചുബിഷപ്പ് മൊന്തീനി ഹ്രസ്വകാലംകൊണ്ട് ശ്രദ്ധേയനായി. ജൂൺ 23-ാമൻ പാപ്പാ 1958-ൽ അദ്ദേഹത്തെ കർദ്ദിനാൾ പദവിയിലേയ്ക്ക് ഉയർത്തി. രണ്ട്ാം വത്തിക്കാൻ കൗൺസിലിന്റെ ഒരുക്കങ്ങളിൽ സജീവനായിരുന്ന കർദ്ദിനാൾ മൊന്തീനി, ജൂൺ 23-ാമൻ പാപ്പായുടെ ദേഹവിയോഗത്തെത്തുടർന്ന് 1963- ജൂൺ 21-ന് പത്രോസിന്റെ പരമാധികാരത്തിലേയ്ക്ക് ഉയർത്തപ്പെട്ടു.




The Great Pope of Vatican II Council



ഇറ്റലിക്കു പുറത്തേയ്ക്കും, ലോകത്തിന്റെ എല്ലാ ഭൂഖണ്ഡങ്ങളിലേയ്ക്കും ആദ്യമായി അപ്പസ്തോലിക തീർത്ഥാടനം നടത്തിയ പാപ്പയാണ് പോൾ ആറാൻ, ഭാരത മണ്ണിൽ കാലുകുത്തിയ പത്രോസിന്റെ പ്രഥമ പിൻഗാമിയും വാഴ്ത്തപ്പെട്ട പോൾ ആറാമൻ പാപ്പാ തന്നെയാണ്. 1964-ൽ മുൻവെ അതിരൂപത സംഘടിപ്പിച്ച അന്തർദേശീയ ദിവ്യകാരുണ കോൺഗ്രസിനോട് അനുബന്ധിച്ചായിരുന്നു പാപ്പായുടെ ചരിത്രസന്ദർശനം. 1964 ഡിസംബർ 2-മുതൽ 5-വരെ തിയതികളിലായിരുന്നു വാഴ്ത്തപ്പെട്ട പോൾ ആറാമൻ പാപ്പായുടെ ഭാരത സന്ദർശനം. ഡിസംബർ 4-ന് ബോംബെ ഓവൽ സ്റ്റേഡിയത്തിൽ അന്താരാഷ്ട്ര ദിവ്യകാരുണ്യ കോൺഗ്രസിന്റെ സമാപന ദിവ്യബലി പാപ്പായുടെ മുഖ്യകാർമ്മികത്വത്തിൽ അർപ്പിക്കപ്പെട്ടു.

രണ്ട്ാം വത്തിക്കാൻ സൂനഹദോസിലൂടെ സഭയെ ആധുനികയുഗത്തിലേയ്ക്കും കാലികമായ മാറ്റങ്ങളിലേയ്ക്കും നവീകരണത്തിലേയ്ക്കും നയിച്ച പുണ്യശ്ലോകനായ പോൾ ആറാമൻ പാപ്പാ 1978 ആഗസ്റ്റ് 6-ാം തിയതി ക്രിസ്തുവിന്റെ രൂപാന്തരീകരണ തിരുനാളിൽ കാലംചെയ്തു. 2012-ൽ മുൻപാപ്പാ ബനഡിക്ട് 16-ാമനാണ് പോൾ ആറാമൻ പാപ്പായുടെ ജീവിതത്തിലെ വീരോചിത പുണ്യങ്ങൾ അംഗീകരിച്ചത്.

President Dr. S. Radhakrishnan met Blessed Paul VI Pope in Rajbhavan Delhi on 4th December 1964



The 1000 strong choir of 1964 Papal Visit to Bombay – Can you locate young Jerry Amaldev in the lot?